



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल-pr.rajbhavan@gmail.com
prrajbhavanbihar@gmail.com
मोबाईल-9431283596

प्रेस-विज्ञप्ति

राज्यपाल ने भारत के प्रथम राष्ट्रपति देशरत्न डॉ. राजेन्द्र प्रसाद के
निर्वाण-दिवस के अवसर पर उनकी समाधि पर श्रद्धांजलि अर्पित की

पटना, 28 फरवरी 2020

भारत के प्रथम राष्ट्रपति देशरत्न डॉ. राजेन्द्र प्रसाद के '57वें निर्वाण-दिवस' के अवसर पर महाप्रयाण घाट (बाँसघाट) पटना स्थित स्व. राजेन्द्र बाबू की समाधि पर महामहिम राज्यपाल श्री फागू चौहान ने पुष्पचक्र अर्पित कर श्रद्धांजलि अर्पित की।

इस राजकीय कार्यक्रम में महामहिम राष्ट्रपति की तरफ से राज्यपाल के परिसहाय (सैन्य), माननीय उपराष्ट्रपति की तरफ से जिलाधिकारी, पटना एवं माननीय प्रधानमंत्री की तरफ से पटना के प्रमंडलीय आयुक्त ने देशरत्न डॉ. राजेन्द्र प्रसाद की समाधि पर पुष्पचक्र अर्पित किया।

उक्त कार्यक्रम में माननीय मंत्री, पथ निर्माण विभाग श्री नंद किशोर यादव ने भी देशरत्न डॉ. राजेन्द्र प्रसाद की समाधि पर श्रद्धांजलि अर्पित की।

कार्यक्रम में शोक-सलामी दी गई तथा मौन भी रखा गया।

समारोह में कई जन-प्रतिनिधिगण, सामाजिक-राजनीतिक संगठनों के पदाधिकारियों/प्रतिनिधियों, प्रशासनिक अधिकारियों एवं गणमान्य जन आदि ने भी स्व. राजेन्द्र बाबू की समाधि पर पुष्पांजलि अर्पित कर उन्हें श्रद्धांजलि दी।

.....